

सिंधाना में उदीयमान राजस्थान कार्यक्रम सम्पन्न

झुंझुनू, 31 दिसम्बर: उदीयमान राजस्थान कार्यक्रम श्रृंखला के तहत सोमवार को सिंधाना गांव में नन्दलाल धर्मशाला में सूरजमल सिंगल एण्ड पार्ट्नी की ओर से सांस्कृतिक कार्यक्रम प्रस्तुत किया गया। इस अवसर पर गांव के सरपंच छाजूलाल सैनी, उप सरपंच मूलचन्द चानाण व वार्ड पंच किशोरी लाल सहित गजानन्द पंसारी, नरेश चौधरी, बाबूलाल तथा ग्रामसेवक व गांव के लोग उपस्थित थे।

कलाकारों ने गीत, संगीत एवं संवादों के माध्यम से सरकार की चार वर्ष की उपलब्धियों का विवरण ग्रामीणों के समक्ष पेश किया। ग्राम पंचायत के सहयोग से आयोजित इस कार्यक्रम को ग्रामीणों ने सराहा।

तृतीय प्रान्तीय कार्यकारिणी सभा उजाला का सफल आयोजन



माई झुंझुनू। लायन्स क्लब्स इन्टरनेशनल प्रान्त 323 ई-1 की तृतीय प्रान्तीय कार्यकारिणी सभा का सफल आयोजन रविवार को ग्वालियर में पीडीजी लायन पारस कुमार गंगवाल के निवास पर अपरान्ह 3 बजे किया गया। प्रान्तपाल लायन श्रवण केजड़ीवाल, सहप्रान्तपाल लायन अन्जना जैन एवं कैम्पेन साईट फर्स्ट की राष्ट्रीय समन्वयक लायन अरूणा ओसवाल द्वारा दीप प्रज्वलन के साथ सभा का शुभारम्भ किया गया। प्रान्तपाल के द्वारा सभा प्रारम्भ की घोषणा के पश्चात ध्वज वन्दना श्रीमती अनिता मित्तल ने कर्वाई तथा 2 मिनट का मौन विश्व शांति के लिए रखा गया। लायन्स क्लब ग्वालियर के अध्यक्ष के.जे. बालापोरिया ने स्वागत भाषण तथा आयोजन क्लब लायन्स क्लब ग्वालियर के सदस्यों द्वारा अतिथियों का स्वागत माल्यार्पण के साथ किया गया। सभा में उपस्थित सभी लायन सदस्यों ने अपना स्वपरिचय दिया तथा अनुपस्थित सदस्यों को आवेदन के आधार पर अनुपस्थिति से छूट दी गयी।

प्रान्तपाल केजड़ीवाल ने सभा को अब तक माह छः माह में हुए प्रान्त में कार्यों की प्रगति के बारे में सभा को अवगत कराया गया। प्रान्तीय सचिव पी एल हलवाई ने सचिविय प्रतिवेदन प्रस्तुत किया, वहीं प्रान्तीय कोषाध्यक्ष लायन डी एन तुलस्थान ने अब तक का प्रान्तीय आय-व्यय का ब्यौरा प्रस्तुत किया। रीजन चैयरमैन लायन चरणजीत नागपाल, लायन जयपाल हबलानी, जौन चैयरमैन लायन अनिता मित्तल, लायन विकास गंगवाल, लायन रामनाथ बंसल तथा लायन प्रभात गोन्दल ने अपने-अपने क्षेत्रों की गतिविधियों की रिपोर्ट पेश की। वहीं पर प्रान्तीय अध्यक्ष लायन नीरूसिंह ज्ञानी एवं लायन डॉ. पुनित कालरा ने अपनी रिपोर्ट से सभा को अवगत करवाया। विशेष अनुरोध पर प्रधानी राष्ट्रीय समन्वयक कैम्पेन साईट फर्स्ट द्वितीय

नवलगढ़ कप-2008 का उद्घाटन समारोह

माई झुंझुनू। नवलगढ़ कप-2008 के उद्घाटन समारोह में दोपहर टीम इंडिया के पूर्व तेज गेंदबाज चेतन शर्मा व राजस्थान क्रिकेट एसोसिएशन के अध्यक्ष ललित मोदी ने टूर्नामेंट का शुभारंभ किया। इससे पहले हुए उद्घाटन समारोह में मुख्य अतिथि आरसीए अध्यक्ष ललित मोदी ने युवा खिलाड़ियों से मन लगाकर क्रिकेट खेलने की सीख देते हुए कहा कि दिलचस्पी व मेहनत के बल पर हर कोई धोनी व आरपीसिंह बन सकता है।

नवलगढ़ में ४०८ टीमों के महाकुम्भ पर आश्चर्य व्यक्त करते हुए मोदी ने घोषणा की कि नवलगढ़ कप की विजेता टीम के खिलाड़ियों को आरसीए प्रशिक्षण दिलाया जाएगा। उन्होंने हर संभव मदद का भरोसा दिलाते हुए युवा खिलाड़ियों से हुनर दिखाने का आह्वान किया। आरसीए सचिव सुभाष जोशी ने कहा कि प्रतिभा किसी सिफारिश की मोहताज नहीं होती। आरसीए गरीबी के अभाव में किसी भी प्रतिभा को पीछे नहीं रहने देगा। कार्यक्रम को आरसीए उपाध्यक्ष विमल सोनी, रणजी टीम के कप्तान रोहित झालानी, पूर्व कप्तान मो. असलम ने भी संबोधित किया। इससे पहले टूर्नामेंट के आयोजक डा. राजकुमार शर्मा व राजपाल शर्मा ने आगंतुकों का साफा पहनाकर स्वागत किया।

जयपुर में मर्ल सेमीनार सम्पन्न



माई झुंझुनू, 13 जन। जयपुर के शानदार सभागार में लायन्स क्लब्स इन्टरनेशनल प्रान्त 323 ई-1 की मर्ल सेमीनार का आयोजन मर्ल के चैयरमैन एवं सहप्रान्तपाल लायन अंजना जैन की अध्यक्षता में लायन्स क्लब जयपुर शास्ती नगर की मेजबानी में किया गया।

समारोह के मुख्य अतिथि पूर्व अन्तर्राष्ट्रीय निदेशक एमजेएफ लायन नरेश अग्रवाल तथा विशिष्ट अतिथि पूर्व मल्टीपल कौंसिल चैयरमैन लायन द्वारका जालान एवं प्रान्तपाल एमजेएफ लायन श्रवण केजड़ीवाल

तथा अन्तर्राष्ट्रीय ख्याती प्राप्त वक्ता श्रीमती संगीता जटिया एवं मंत्री कालीचरण सराफ थे। मर्ल चैयरमैन अध्यक्षता कर रही अंजना जैन द्वारा सभा प्रारम्भ की घोषणा के पश्चात ध्वजवन्दना तथा अतिथियों के द्वारा दीप प्रज्वलन के साथ कार्यक्रम का शुभारम्भ हुआ। क्लब अध्यक्ष ने शब्दों से अतिथियों एवं आगंतुकों का स्वागत किया तथा लायन अंजना जैन ने स्वागत उद्बोधन दिया। आईपीडीजी एमजेएफ लायन के.सी. बंसल ने अपने विचार रखें तथा मुख्य अतिथि ने सभा को मर्ल सेमीनार के बारे में संक्षिप्त

लायन अरूणा ओसवाल ने अपने प्रभावी उद्बोधन में एमजेएफ में दिये जाने वाले अनुदान के बारे में विस्तार से बताया। सहप्रान्तपाल लायन अन्जना जैन ने शोरो शायरी एवं चित्र परिचित मीठी मुस्कान के साथ कविताओं के माध्यम से सभा को शानदार उद्बोधन दिया। चतुर्थ प्रान्तीय कार्यकारिणी सभा व डिस्ट्रीक्ट कांफ्रेंस के लिए अंतिम निर्णय बाद में प्रान्तपाल करेंगे, ऐसा तय किया गया।

पूर्व प्रान्तपालों में लायन जरिस्ट एस के दुबे, लायन राजेन्द्र गंगवाल, लायन जी डी लड्डा, लायन जी एल भोजवानी एवं लायन पारस कुमार गंगवाल की उपस्थिति में उपस्थित लायन सदस्यों ने उनके विचारों को तमयथा से सुना। मुख्य प्रान्तीय सलाहकार पूर्व प्रान्तपाल लायन के एल केडिया एवं अतिरिक्त मुख्य प्रान्तीय सलाहकार लायन डॉ. जे.सी. जैन ने भी सभा को सम्बोधित किया। प्रान्तपाल लायन श्रवण केजड़ीवाल ने अरूणा ओसवाल को सीएसएफ द्वितीय में अनुदान के रूप में पूर्ण भुगतान के कुल सात नये एमजेएफ हेतु चैक प्रदान किये, साथ ही इस अवसर पर पूर्व प्रान्तपाल जी डी लड्डा एवं चरणजीत नागपाल ने अपनी धर्मपत्नी को एमजेएफ बनाने की घोषणा की।

इस अवसर पर लायन राजेन्द्र मिर्षा, लायन महावीर माली, लायन अजय सहाय, लायन चन्द्रशेखर अग्रवाल एवं झुंझुनू लायन्स क्लब के लायन राजेश गुप्ता एवं लायन मुकेश एस मुण्ड को एमजेएफ बनने पर प्रान्तीय दीप सम्मान से अतिथियों द्वारा सम्मानित किया गया। पूरी सभा की प्रान्तपाल केजड़ीवाल द्वारा समीक्षा के साथ आयोजक ग्वालियर क्लब एवं आतिथ्यकर्ता लायन पारस कुमार गंगवाल का विशेष आधार व्यक्त करते हुए राष्ट्रगान के पश्चात सभा समाप्ति पर लायन गंगवाल ने सभी को अल्पाहार के लिए आमंत्रित किया। सभा में झुंझुनू से लायन कैलाश चन्द्र सिंघानिया, लायन बृजगोपाल पुरोहित, लायन शकुन्तला पुरोहित एवं लायन श्याम सुन्दर डालमिया, कपिल केजड़ीवाल सहित कार्यकारिणी सदस्य बड़ी संख्या में उपस्थित थे।

जरूरतमंदों की मदद करना एक स्वस्थ एवं अनुकरणीय परम्परा है-सुमित्रा सिंह

झुंझुनू, 18 जनवरी। विधानसभाध्यक्ष श्रीमती सुमित्रा सिंह ने कहा है कि समाज में प्रतिभाओं का सम्मान और जरूरतमंदों का सहयोग करना एक स्वस्थ एवं अनुकरणीय परम्परा है जिसका निर्वहन बगड़ नगर विकास संस्थान कर रहा है। वे शुक्रवार को बगड़ में संस्थान के 9 वें वार्षिक समारोह को सम्बोधित कर रही थीं।

उन्होंने संस्थान द्वारा बिना किसी भेदभाव के विभिन्न क्षेत्रों में कार्य करने वालों को प्रोत्साहित करने तथा शहर के जरूरतमंद लोगों की मदद करने की सराहना करते हुए संस्था के इस कदम को सामाजिक समरसता की दिशा में प्रशंसनीय बताया। उन्होंने समारोह में स्थानीय लोगों की मांग पर सड़क बनवाने व मिडिल स्कूल को क्रमोन्नत करवाने का आश्वासन दिया तथा अपने विधायक कोटे से 4 लाख 45 हजार रुपये की राशि मुक्ति धाम के लिए देने की घोषणा भी की। इस समारोह में खनिज राज्य मंत्री खेमराम मेघवाल ने कहा कि बगड़ का यह संस्थान जिस निस्वार्थ भाव से लोगों के कल्याण के लिए कार्य कर रहा है उसका अन्य संस्थाओं को भी अनुसरण करना चाहिए।

कार्यक्रम में विशिष्ट अतिथि पाबूधाम के महन्त मल सिंह थे। इस अवसर पर संस्थान द्वारा केंसर विशेषज्ञ डॉ. नरेश सोमानी, खेल के क्षेत्र में राजेन्द्र राठौड़, सामाजिक क्षेत्र में असमान खान तथा शिक्षा के क्षेत्र में मुकुन्द सिंह शेखावत व टेकचन्द शर्मा को सम्मानित किया गया। कार्यक्रम में उपजिला प्रमुख विजयपाल धनकड़, प्रदीप शर्मा, मदनलाल गुप्ता, चिड़ावा प्रधान इन्दिरा डूडी, नगरपालिका के पूर्व अध्यक्ष विक्रम सिंह शेखावत, कासिमपुरा के सरपंच बनवारी लाल, संस्थान के अध्यक्ष सुरेन्द्र सिंह राठौड़, सचिव राजकुमार ओझा सहित अन्य स्थानीय लोगों ने विधानसभाध्यक्ष का स्वागत किया। पीरामल उच्च माध्यमिक विद्यालय की छात्राओं ने स्वागत गीत प्रस्तुत किया। इस अवसर पर प्रतिभाशाली छात्र-छात्राओं को भी सम्मानित किया गया।

परिचय देते हुए सम्बोधित किया। प्रान्तपाल श्रवण केजड़ीवाल ने अपने संक्षिप्त सार गभित उद्बोधन में सहप्रान्तपाल को मर्ल सेमीनार की बधाई देते हुए प्रान्त साथियों को बताया कि सेवा कार्य कैसे किये जावे। मर्ल सेमीनार में लायन्स क्लब झुंझुनू के सदस्य पूर्व प्रान्तपाल लायन के.एल. केडिया, क्लब संरक्षक एमजेएफ डॉ. जे.सी. जैन, लायन सुरेन्द्र अग्रवाल, रतनलाल शर्मा, रामचन्द्र तुलस्थान, श्यामसुन्दर डालमिया, बृजगोपाल पुरोहित, श्रीमती शकुन्तला पुरोहित, परमेश्वर हलवाई सहित शेखावाटी एवं प्रान्त के लायन साथी बड़ी संख्या में उपस्थित थे।

डा. बुद्धिनाथ मिश्र को सम्मानित किया परिवार ने

माई झुंझुनू। शनिवार को बिरला मातुश्री सभागार में विविध रंगी कविताओं की बारिश में श्रोता समुदाय तबखतर हो गया। जहां एक तरफ रचनाकारा गजलों की रूमानियत और गीत-नवगीत के इंद्रधनुषी रंगों की आभा बिखेर रहे थे, तो दूसरी ओर हास्य-व्यंग्य की फुआरों के श्रोताओं के दिलों को झंकृत कर रहे थे। अवसर था परिवार द्वारा आयोजित काव्य उत्सव का।

समारोह अध्यक्ष, वरिष्ठ पत्रकार विश्वनाथ सचदेव ने गीतकार डॉ. बुद्धिनाथ मिश्र को परिवार पुरस्कार 2007 से सम्मानित किया। उन्होंने परिवार पुरस्कार के रूप में डॉ. मिश्र को शॉल, रजत श्रीफल और स्मृति चिन्ह के साथ 51 हजार रुपये की धन राशि भेंट की। विश्वनाथ सचदेव ने कहा कि बदले हालात में कविता अपनी पहचान खोती जा रही है। परिवार ने अपने काव्य मंच के जरिये कविता को प्रतिष्ठित करने की सार्थक कोशिश की है। डॉ. बुद्धिनाथ मिश्र जैसे गीतकार को सम्मानित करके अच्छी कविता को मान्यता देने का सराहनीय कार्य किया है। प्रमुख अतिथि नवभारत

डूंगरमल गुप्ता को शेखावत ने दी श्रद्धांजलि

माई झुंझुनू। पूर्व उपराष्ट्रपति भैरोसिंह शेखावत ने झुंझुनू यात्रा के दौरान सूरजगढ़ जाकर खाद्य व्यापार संघ के जिलाध्यक्ष सेवाराम गुप्ता के पिता डूंगरमल गुप्ता के निधन पर अपनी श्रद्धांजलि अर्पित की। उन्होंने शोक सन्मत्त परिवार को अपनी सान्त्वना देकर शोक व्यक्त किया। उन्होंने गुप्ता के पुत्र श्याम सुन्दर, विनोद एवं सेवाराम गुप्ता को ढाढस बंधवाया।

विद्यार्थी परिषद का प्रतिभा सम्मान समारोह

माई झुंझुनू। अखिल भारतीय विद्यार्थी परिषद के प्रतिभा सम्मान समारोह को बतौर मुख्य अतिथि पद से सम्बोधित कर रहे अलसीसर पंचायत समिति के प्रधान नरेन्द्र खीचड़ ने कहा कि सामाजिक विकृति चिंता का विषय है, इस पर युवाओं को विचार करना होगा। उन्होंने कहा कि पश्चिम संस्कृति का भारतीय संस्कृति में समावेश चिंता का विषय है, इसलिए सभी को भारतीय संस्कृति को ओर ध्यान देना चाहिए। कार्यक्रम के अध्यक्ष भाजपा के जिला महामंत्री विश्वम्भर पुनिया ने कहा कि विद्यार्थी परिषद की ओर से प्रतिभा सम्मान समारोह प्रशंसा के लायक है।

समारोह के विशिष्ट अतिथि सरजीत चौधरी, विजयपाल थे। इससे पूर्व नन्दी बालिक्रमों ने अतिथियों का तिलक लगाकर स्वागत किया। समारोह में सामान्य ज्ञान प्रतियोगिता में ४० विद्यार्थियों को सम्मानित किया गया। संचालन कुंवर अंशु ने किया। इसके अलावा नृत्य प्रतियोगिता में पहले तीन स्थान पर रहे विद्यार्थियों को भी सम्मानित किया गया।

शीशराम ओला के सांसद कोटे में 22 लाख रुपये के कार्य स्वीकृत

झुंझुनू, 7 जनवरी। जिला कलेक्टर दिनेश कुमार ने शीशराम ओला के सांसद कोटे से जिले में 22 लाख 17 हजार रुपये की लागत के ग्यारह विकास कार्य स्वीकृत किये हैं।

जिला परिषद के मुख्य कार्यकारी अधिकारी डॉ. गौतम मुखर्जी ने बताया कि नवलगढ़ क्षेत्र की झुंडियों की ढाणी में सामुदायिक भवन बनवाने के लिए एक लाख 25 हजार रुपये, झूण्डलोद में सीमेन्ट सड़क निर्माण के लिए 94 हजार रुपये, जाखल, झूण्डलोद व पवाना में नलकूप निर्माण के वास्ते 9 लाख 04 हजार रुपये, बास धीन्धवा आश्रूणा में ग्रेवल सड़क के लिए एक लाख 30 हजार रुपये, सूरजगढ़ क्षेत्र की खेदड़ों की ढाणी के रा.प्र.वि. में एक कमरा व बरामदा निर्माण के लिए 2 लाख रुपये, रघुनाथपुरा स्थित रा.मा.वि. में 130 फीट लम्बा बरामदा बनाने के वास्ते एक लाख 80 हजार रुपये, झुंझुनू के

नायकान मोहल्ला स्थित रा.प्र.वि. में बिजली फिटिंग, विद्युत कनेक्शन, नौ पंखे व टयूबलाइट आदि लगाने के लिए 34 हजार रुपये, झण्डाली गांव के बस स्टैण्ड पर नाला निर्माण के लिए 2 लाख रुपये तथा नान्द का बास में सी.सी. रोड निर्माण के लिए 3 लाख 50 हजार रुपये की राशि मंजूर की गई है।

पोदार हवेली म्यूजियम का अवलोकन किया राठौड़ ने

माई झुंझुनू। सार्वजनिक निर्माण मंत्री राजेन्द्रसिंह राठौड़ ने सोमवार को रात स्थानीय पोदार हवेली नवलगढ़ म्यूजियम का अवलोकन किया। इस मौके पर पोदार ट्रस्ट के सलाहकार प्रो. एमसी मालू एवं म्यूजियम के प्रबंधक सवाईसिंह शेखावत ने उनका स्वागत किया तथा म्यूजियम की जानकारी दी। राठौड़ में म्यूजियम में रखे पुराने वाद्य यंत्रों व ऐतिहासिक लेखन सामग्री के संरक्षण को अद्भुत बताया और संरक्षण पर बल दिया। इस मौके पर भाजपा नेता डा. दशरथसिंह शेखावत, विजेन्द्रसिंह सहित काफी लोग उपस्थित थे।

यातायात सड़क सुरक्षा सप्ताह

माई झुंझुनू। १९वां यातायात सड़क सुरक्षा सप्ताह सोमवार को शुरू हुआ। इसके तहत शहर में सोमवार को वाहन चालकों को यातायात नियमों की जानकारी दी गई। यातायात प्रभारी रमेश शर्मा ने बताया कि शहर में यातायात पुलिस की ओर से पांच सौ सम्पलैट बांटे गए। इसके अलावा ७३ वाहनों की हैडलाइट काली गई। २७ वाहनों के नम्बर लिखाए गए। उन्होंने बताया कि सप्ताह के दौरान ११ वाहनों का चालान किया गया। इस अवसर पर उन्होंने वाहन चालकों को बताया कि किसी सड़क चौराहे मोड़, पहाड़ी ढलान या पुल के निकट पार्किंग न करें।

बस स्टैण्ड, विद्यालय, अस्पताल भवन के सामने वाहन को तेज गति से नहीं चलाना चाहिए ताकि कोई दुर्घटना न हो। शर्मा ने बताया कि बिना उपयुक्त लाइसेंस के वाहन नहीं चलाए जाने चाहिए।

राज्यपाल से मुलाकात

राज्यपाल श्री एस.के. सिंह से अपरान्ह यहां राजभवन में भारतीय पुलिस सेवा के प्रशिक्षु अधिकारी श्री राहुल प्रकाश एवं डोन के. जोस ने मुलाकात की। राज्यपाल ने उनसे भावी चुनौतियों की चर्चा की तथा शुभकामनाएं देते हुए उज्ज्वल भविष्य की कामना की।

विण्डम सिटी में इन्टर हाउस प्रतियोगिता

माई झुंझुनू। झुंझुनू एकेडमी विण्डम सिटी में इन्टर हाउस प्रतियोगिता का आयोजन किया गया। इस सप्ताह आयोजित प्रतियोगिता अंग्रेजी बोलने की कला पर आधारित में चार तरह के विषयों में वाद-विवाद प्रतियोगिता, भाषण प्रतियोगिता, भाषण प्रतियोगिता, लघु नाटिका, समूह चर्चा शामिल थी। चारों सदनों वीनस, नेच्यून, मरकरी, जूपिटर के बच्चों ने सभी विषयों पर उत्साहपूर्वक अपनी-अपनी प्रस्तुति दी। प्रतियोगिता के परिणाम निर्णायक मण्डल संतोश कुमार एवं अमीना फातिमा ने तैयार किए। जीवेम समूह की मैनेजिंग डायरेक्टर नीरजा मोदी ने सभी विजयी छात्र-छात्राओं को पुरस्कार प्रदान किए और अपने सम्बोधन में इसी प्रकार की प्रतियोगिताएं संचालित करने के लिए प्रोत्साहित किया। जीवेम समूह के चैयरमैन दिलीप मोदी ने अपने सम्बोधन में कहा कि अच्छे व्यक्तित्व के साथ एक अच्छा वक्ता होना एक व्यक्ति विशेष के लिए आवश्यक है।

विद्यालय प्रधानाचार्य डॉ. प्रमोद कुमार ने बच्चों के मानसिक एवं शारीरिक विकास के लिए विद्यालय में सभी सदनों के बीच निरन्तर इसी प्रकार प्रतियोगिताएं आयोजित कराने के लिए सभी अध्यापकों को प्रेरित किया।

माई झुंझुनू डॉट कॉम समाचार पत्र नेट पर देखें

www.myjhunjhunu.com/newspaper

- मासिक समाचार पत्र का रंगीन संस्करण नेट पर उपलब्ध है।
- आप अब तक के 18 तथा चालू माह सहित 19 अंक नेट पर देख सकते हैं।
- मुद्रित समाचार पत्र के आपके पास पहुंचने से पहले ही वैब पर उपलब्धता
- वांछित अंक को आप Save करके बाद में भी देख सकते हैं।

THINK JHUNJHUNU THINK MY JHUNJHUNU